



క్యాన్సర్‌ను ఓడిద్దాం

మనదేశంలో క్యాన్సర్ పెద్ద సమస్యగా మారింది. ఏటా 15 లక్షలకు పైగా కొత్త కేసులు నమోదవుతున్నాయి. రోజురోజుకీ జనాభా, వృద్ధుల సంఖ్య, పట్టణీకరణ, జీవనశైలి మార్పులు పెరుగుతున్న తరుణంలో ఇవి మరింత భారంగా పరిణమించటం ఖాయంగా కనిపిస్తోంది. క్యాన్సర్ మరణాలూ ఎక్కువయ్యే ప్రమాదముంది. మరి దీన్ని ఓడించే మార్గమే లేదా? క్యాన్సర్‌పై అవగాహన పెంచుకుంటే ఇది సాధ్యమే. నివారణ మార్గాలతో రాకుండా చూసుకోవచ్చు. హెచ్చరిక సంకేతాలతో ముందే గుర్తించొచ్చు. ఇప్పుడు అత్యాధునిక చికిత్సలూ భరోసా కల్గిస్తున్నాయి. క్యాన్సర్‌ను ఎదుర్కోవటానికి మానసికంగా దృఢంగా ఉండటమూ ముఖ్యమే. వరల్డ్ క్యాన్సర్ డే సందర్భంగా వీడియోలీపై సమగ్ర కథనం మీకోసం.ఆధునాతన చికిత్సల పుణ్యమాని ఇప్పుడు ఎంతోమంది క్యాన్సర్ నుంచి బయటపడుతున్న మాట నిజమే అయినా దీన్ని నివారించుకోవటంలోనే ఉంది ఆనలు విజ్ఞత. క్యాన్సర్లను తగ్గించుకోవటానికి సమర్థమైన, చవకైన, సుస్థిరమైన పూహం ఇదేనన్నా అతిథయోక్తి కాదు. అందువల్ల ఇబ్బు వచ్చాక చికిత్స తీసుకోవటం కన్నా నివారించుకోవటం మీద దృష్టి సారించేలా చూడటం ప్రధానం. ప్రజలతో పాటు ప్రభుత్వాలు, సంస్థలూ కలిసి కట్టగా పనిచేస్తేనే ఇది సాధ్యమవుతుంది.

నివారణే ప్రధానం

అశ్చర్యంగా అనిపించినా సుమారు 40-50% క్యాన్సర్లు నివారించుకోదగ్గవే. జీవనశైలిని మార్చుకోవటం, తీకాలు తీసుకోవటం, తొలిదశలో గుర్తించటం, పర్యావరణ పరిరక్షణ ఇందులో కీలక పాత్ర పోషిస్తాయి. మనదేశంలో చాలామందిలో నాలూరిన తర్వాతే క్యాన్సర్ బయటపడుతుండటం, మారుమూల ప్రాంతాల్లో వైద్య సదుపాయాలు అంతగా అందుబాటులో లేకపోవటం వంటి పరిస్థితుల నేపథ్యంలో నివారణ చర్యలతో ఎంతోమంది ప్రాణాలను కాపాడుకోవచ్చు. క్యాన్సర్‌తో బాధపడకుండా చూసుకోవచ్చు. వైద్య ఖర్చులను గణనీయంగా తగ్గించుకోవచ్చు. కాణ్డీ నివారించుకోదగిన ప్రధానమైన క్యాన్సర్ ముప్పు కారకాల గురించి తెలుసుకొని ఉండటం మంచిది.

పొగాకు వాడకం - ముఖ్యమైన కారణం

పొగాకు ఏ రూపంలోనైనా హానికరమే. సిగరెట్లు, చుట్టలు, బీటీలు కాల్చినా.. గుట్టా, జర్నా, ఖైన్ సమిలినా క్యాన్సర్ ముప్పు కొని తెచ్చుకున్నట్లే. మనదేశంలో మూడింట ఒకవంతు క్యాన్సర్లకు పొగాకు కారణం. నోరు, గొంతు, నాలుక, ఊపిరితిత్తులు, అన్నవాహిక, మూత్రాశయ క్యాన్సర్లకూ పొగాకు వాడకానికి బలమైన సంబంధం ఉంది. పొగ తాగొచ్చు, పొగాకు సమల్లోద్ధ. అలవాటుంటే వెంటనే మానెయ్యాలి. పొగాకు వాడకాన్ని నిషేధించే చట్టాలను కచ్చితంగా అమలు చేయాలి. బదులు, సహజంలో అవగాహన కార్యక్రమాలు నిర్వహించాలి. పొగ మానెయ్యటానికి కౌన్సెలింగ్, తోడ్పాటు ఇవ్వాలి.

ఆరోగ్యకర ఆహారం, వ్యాయామం కీలకం

క్యాన్సర్ నివారణకు తోడ్పడే జీవనశైలి మార్పుల్లో అతి ముఖ్యమైనవి ఇవే. మాంసం, చక్కెర, ఉప్పు ఎక్కువగా తినటం.. పండ్లు, కూరగాయలు తక్కువగా తీసుటం వల్ల పెద్ద కేసర్, రొమ్ము, జీర్ణాశయ క్యాన్సర్లు తలెత్తే అవకాశముంది. వ్యాయామం, శారీరక శ్రమ తగ్గినా క్యాన్సర్ల ముప్పు పెరుగుతుంది.

పండ్లు, కూరగాయలు, నిండు గింజ ధాన్యాలు, వప్పులతో కూడిన సమతుల్యాహారం తీసుకోవాలి. పండ్లు, కూరగాయల్లో క్యాన్సర్ నిరోధకాలు ఎక్కువగా ఉంటాయి. మాంసాహారులు మాంసం తగ్గించుకోవాలి. బాగా శుద్ధిచేసి తయారుచేసిన ఆహార పదార్థాలు, తీపి పానీయాలు, కొవ్వు పదార్థాలు పరిమితం చేసుకోవాలి.

వీలైనంత వరకూ ఊడికించిన పదార్థాలు తినాలి. వేపుళ్లు తగ్గించుకోవాలి.

రోజూ కనీసం అరగంట వ్యాయామం చేయాలి.

శరీర బరువు అదుపులో ఉంచుకోవాలి.

మద్యం - పెద్ద శత్రువు

మద్యం క్యాన్సర్ కారకం. ఇది కాలేయం, రొమ్ము, నోరు, గొంతు, అన్నవాహిక క్యాన్సర్లకు దారితీస్తుంది.

మద్యం జోలికి వెళ్తొద్దు. అలవాటుంటే పరిమితం చేసుకోవాలి. మద్యంతో మంచుకొచ్చే ముప్పుల మీద ప్రజలకు విస్తృతంగా అవగాహన కల్పించాలి. **తీకాలు - ఒక అభయం** మనదేశంలో కొన్నిరకాల ఇన్‌ఫెక్షన్లు క్యాన్సర్లు తలెత్తటంలో పెద్ద పాత్ర పోషిస్తున్నాయి. హ్యూమన్ పాపిలొమా వైరస్ (హెచ్‌పీవీ)తో గర్భాధార ముఖద్వార క్యాన్సర్.. హెపటైటిస్ బి, సితో కాలేయ క్యాన్సర్.. హెలికోబాక్టర్ పైలోరితో జీర్ణాశయ క్యాన్సర్లు వస్తున్నాయి. అద్భుష్టం కొద్దీ హెచ్‌పీవీ, హెపటైటిస్ బి నివారణకు తీకాలు అందుబాటులో ఉన్నాయి. యుక్తవయసు అమ్మాయిలందరికీ హెచ్‌పీవీ తీకా ఇప్పించాలి. వీలైతే అబ్బాయిలకూ ఇప్పించటం మంచిది.

సార్వత్రిక హెపటైటిస్ బి తీకా కార్యక్రమాన్ని అమలు చేయాలి. సూదులు ఇవ్వటం, తీసుకోవటం, రక్త పరీక్షల విషయంలో సురక్షిత విధానాలు పాటించాలి. దీర్ఘకాల ఇన్‌ఫెక్షన్లకు ముందుగానే చికిత్స తీసుకోవాలి.

పర్యావరణ, పుష్టిపర అంశాలు

గాలి కాలుష్యం, పురుగు మందుల ప్రభావం, పారిశ్రామిక రసాయనాలు, పనిచేసే చోట సురక్షితంగా లేకపోవటం వంటివి క్యాన్సర్ల ముప్పు పెరిగేలా చేస్తాయి. ముఖ్యంగా ఊపిరితిత్తి, చర్మ క్యాన్సర్లు వచ్చే ప్రమాదం ఎక్కువ. కాలుష్యాన్ని కట్టడి చేయటానికి కఠినమైన చర్యలు తీసుకోవాలి. పరిశ్రమలు, ఆశీసుల్లో భద్రత నియమాలు పాటించాలి. అవసరమైన చోట మాన్యుల వంటివి ధరించే ఏర్పాట్లు చేయాలి. పర్యావరణ ప్రమాదాల మీద ప్రజలకు అవగాహన కల్పించాలి.

ముందస్తు పరీక్షలు, తొలిదశలో గుర్తించటం

క్యాన్సర్ నివారణ చర్యలు ముప్పును తగ్గిస్తే.. తొలిదశలో గుర్తించటం ప్రాణాలను కాపాడుతుంది. ఎందుకంటే తొలిదశలోనే పట్టుకొని, తగ్గ చికిత్స చేస్తే ఎన్నో క్యాన్సర్లను నయం చేయొచ్చు. ఇందుకు ముందస్తు పరీక్షలు (స్క్రీనింగ్) బాగా ఉపయోగపడతాయి. వీటివ (విజువల్ ఇన్‌స్పెక్షన్ విత్ అసిటిక్ యూసిడ్), పాప్ స్మెయర్, హెచ్‌పీవీ పరీక్షలు గర్భాశయ ముఖద్వార క్యాన్సర్‌ను ముందే గుర్తించటానికి తోడ్పడతాయి. రొమ్ముల స్క్రీనుపరీక్ష, డాక్టర్‌తో పరీక్షించుకోవటం, మామోగ్రామ్ ద్వారా రొమ్ముక్యాన్సర్‌ను పట్టుకోవచ్చు. తరచూ నోటిని పరీక్షించుకోవటం ద్వారా ముఖ్యంగా పొగాకు అలవాటు గలవారిలో నోటి క్యాన్సర్ అనవళ్లను గుర్తించొచ్చు. పెద్దపేగు క్యాన్సర్ ముప్పు ఎక్కువగా గలవారికి కొలనోస్కోపీ పరీక్షతో ముందే కనుక్కోవచ్చు.

లడ్డు వివాదంపై ప్రతి హిందూ భక్తుడు ధైర్యంగా మాట్లాడాలి

- మొదటి పేజి తరువాయి

భక్తుల మనోభావాలను గౌరవించడమే నిజమైన ధర్మరక్షణ అని, ఇది ఏ ఒక్క రాజకీయ పార్టీతో సంబంధించిన అంశం కాదని, కోట్లాది మంది విశ్వాసాలతో ముడిపడిన అత్యంత సునితమైన విషయమని ఆయన స్పష్టం చేశారు. ఆదివారం గుంటూరు జిల్లా తెనాలిలో మీడియాతో మాట్లాడిన ఆయన, ఈ వ్యవహారాన్ని రాజకీయ కక్కుసాధింపుగా మార్చేందుకు వైసీపీ చేస్తున్న ప్రయత్నాలును తీవ్రంగా ఖండించారు.తిరుమల లడ్డులో కల్గి జరిగిందన్న అంశంపై సుప్రీంకోర్టు వర్తవేక్షణలో జరిగిన విచారణలో, సీబీఐ సమర్పించిన నివేదిక వాస్తవాలను వెలుగులోకి తెచ్చిందని మంత్రి గుర్తుచేశారు. “60 లక్షల లీటర్ల నెయ్యిలో ఒక్క చుక్క కూడా అనలైన నెయ్యి లేదని నివేదిక స్పష్టం చేసిన తర్వాత కూడా వైసీపీ నాయకులు ఎదురుదాడి చేయడం దుర్మార్గం. వారికి ఈ అంశంపై మాట్లాడే నైతిక చాక్కు లేదు” అని ఆయన ఆగ్రహం వ్యక్తం చేశారు.“అయోధ్యకు వంపిల నల్లదాల అంశం ‘ప్రత్యేక నెయ్యి’ వాదామని వైసీపీ నేతలు చెబుడమే, తిరుమలలో వాడే నెయ్యి నాణ్యమైనది కాదని వారికి ముందే తెలుసనడానికి నిదర్శనం” అని మనోహర్ వ్యాఖ్యానించారు. హైదరాబాద్, పలమరూ నుంచి ప్రత్యేకంగా నెయ్యి తెప్పించి అయోధ్యకు లడ్డులు పంపించిన చెప్పడం ద్వారా, బెడ్రేళ్లు మిగిలితే లడ్డుల తయారీలో ప్రయోజనం ఎలా హెచ్చు చేశారో వారే అంగీకరించినట్లుయిందని ఆయన విమర్శించారు.ఈ వ్యవహారాన్ని ముఖ్యమంత్రి చంద్రబాబు, ఉపముఖ్యమంత్రి పవన్ కల్యాణ్ పై వ్యక్తిగత దాడులుగా మలచాలని చూస్తున్నారని, సమాజం ఈ కుట్రను గమనించాలని కోరారు. ఉపముఖ్యమంత్రి పవన్ కల్యాణ్ ఆలోచన ఎల్లప్పుడూ హిందూ ధర్మాన్ని కాపాడటమే తప్ప, ఇతర మతాలను కించపరచడం కాదని ఆయన స్పష్టం చేశారు. తప్పు జరిగిందని అంగీకరించి క్షమాపణ చెప్పాలింది పోయి, డ్రైన్ మీట్లు పెట్టి ఎదురుదాడి చేయడం వారి పైకాచిక అనందానికి నిదర్శనమని అన్నారు.ఈ అంశాన్ని రాజకీయాలకు అతీతంగా పరిగణించి, మతాధిపతులు, వీరాధిపతులు, ధార్మిక పెద్దలతో ఒక రౌండ్ టేబుల్ సమావేశం నిర్వహించి వాస్తవాలను వెలికి తీయాలైన అవసరం ఉందని మంత్రి మనోహర్ అభిప్రాయపడ్డారు.

దేవరపల్లి ఆశ్రమ బాలుర హాస్టల్ ఘటనపై సీఎం సీరియస్..

- మొదటి పేజి తరువాయి

కనిపించాయని అధికారులు సీఎంకు వివరించారు. వెంటనే వారిని మారేడుమిల్లి, రంపచోడవరంలోని ఆసుపత్రులకు తరలించి చికిత్స అందించినట్లు తెలిపారు. ప్రస్తుతం విద్యార్థులందరి ఆరోగ్యం నిలకడగా ఉందని వారు పేర్కొన్నారు.ఘటన జరిగిన వెంటనే హాస్టల్‌ను తనిఖీ చేసి అక్కడి పరిస్థితులను అంచనా వేశామని

అధికారులు తెలిపారు. హాస్టల్‌లో ఉన్న మిగతా విద్యార్థులకు వైద్య పరీక్షలు నిర్వహించి, లక్షణాలు ఉన్నవారికి చికిత్స అందించారు. ప్రత్యేక వైద్య శిబిరం ఏర్పాటు చేయడంతో పాటు, ఆహారం, నీటి సమూహాలను సేకరించి పరీక్షల నిమిత్తం పంపినట్లు వివరించారు. ఈ ఘటనపై విచారణకు ఒక జాయింట్ ఇన్‌వెక్షన్ కమిటీని కూడా ఏర్పాటు చేసినట్లు వెల్లడించారు.రంపచోడవరం ఏరియా ఆసుపత్రిలో

చికిత్స పొందుతున్న విద్యార్థుల ఆరోగ్య పరిస్థితిని ఎప్పటికప్పుడు పర్యవేక్షించాలని సీఎం చంద్రబాబు ఆదేశించారు. ఘటనపై సమగ్ర నివేదిక ఇవ్వాలని జిల్లా కలెక్టర్‌కు సూచించారు. బాధ్యులపై శాఖాపరమైన చర్యలతో పాటు, అవసరమైతే క్రిమినల్ చర్యలు కూడా తీసుకోవాలని ఆయన స్పష్టం చేశారు.

మన సైన్యం దెబ్బతీసిన ఎయిర్ బేస్ లో పాక్ మరమ్మతులు

భారత్ సైన్యం నిర్వహించిన ఆవర్షన్ సిందూర్ లో తమకు లాంఛీ నష్టం వాటిల్లలేదని, తామే భారత విమానాలు కూల్చేశామని పాకిస్తాన్ ప్రగల్భాలు పలుకుతున్న సంగతి తెలిసిందే. వాస్తవాలను కచ్చిపెట్టి ఈ దేశం చేస్తున్న ప్రకటనల్లోని ధో్వతనం మరోసారి బయటపడింది. ఇండియన్ ఎయిర్ ఫోర్స్ (ఐఎఎఫ్) యుద్ధవిమానాలు జరిపిన దాడిల్లో పాక్ లోని పలు ఎయిర్ బేస్ లు దెబ్బతిన్నాయి. ఇదే విషయాన్ని భారత్ ప్రపంచానికి వెల్లడించింది. పాక్ డ్రోన్ దాడులకు జవాబుగా మన వాయుసేన మే 10 న భోలారీ బేస్‌ను టార్గెట్ చేసి దాడులు జరిపింది.

ఈ దాడిలో ఉపయోగించిన ఆయుధాల వివరాలను వెల్లడించనప్పటికీ.. ఎయిర్ బేస్ ను పాక్షికంగా దెబ్బతీశామని ప్రకటించింది. పాక్ మాత్రం ఈ వాదనను కొట్టిపారేసింది. అయితే, తాజాగా వెలుగుచూసిన ఉపగ్రహ చిత్రాల్లో భోలారి లోని పాక్ వాయుసేన స్థావరం దెబ్బతిన్న విషయం స్పష్టంగా కనిపిస్తోంది. అంతేకాదు.. అందులోని దెబ్బతిన్న ఓ హ్యాంగర్ కు మరమ్మతులు చేయడం తెలుస్తోంది. ఈ విధాది జనవరి 28న వాంతోర్ సంస్థకు చెందిన ఉపగ్రహాలు ఇక్కడ చిత్రాలను తీశాయి. ఆ సమయంలో ఎయిర్ బేస్‌లో దెబ్బతిన్న హ్యాంగర్‌కు పాక్ దళాలు మరమ్మతులు చేస్తున్నట్లు తెలింది.

మంచు విష్ణుకు నోటీసులు

విద్యార్థి నాయకుల అపహరణ కేసులో ప్రముఖ నటుడు, ‘మా’ అధ్యక్షుడు మంచు విష్ణుకు పోలీసులు నోటీసులు జారీ చేశారు. కిద్నాప్ ఆరోపణలకు సంబంధించి విచారణకు హాజరు కావాలని ఆదివారం చంద్రగిరి పోలీసులు ఆదేశించారు. ఈ కేసులో మంచు విష్ణును ఏ2 (రెండో నిందితుడు)గా చేర్చినట్లు పోలీసులు తెలిపారు.మోహన్ బాబు యూనివర్సిటీలో అధిక స్థిజులు వసూలు చేస్తున్నారని ఆరోపిస్తూ, ఫిర్యాదు చేసేందరుకు కలెక్టరేట్‌కు వెళ్తున్న ఎస్ఎఫ్ఐబి విద్యార్థి నాయకులు షేక్ అలీ అక్బర్, విసోర్ కుమారాల్‌ను గత వారం కొందరు యుండగులు అడ్డుకున్నారు. వారిపై దాడి చేసి, బలవంతంగా వాహనాల్లోకి ఎక్కించి అపహరించినట్లు ఆరోపణలు వచ్చాయి. ఈ ఘటనపై తిరుచానూరు, చంద్రగిరి పోలీస్ స్టేషన్లలో కేసులు నమోదయ్యాయి.ఈ కేసులో యూనివర్సిటీ పీఆర్‌స్ సతీశ్‌ను ఏ1గా, మంచు విష్ణును ఏ2గా, ఆయన తండ్రి మోహన్

బాబును ఏ3గా చేర్చారు. సతీశ్ తో పాటు మరికొందరు బొన్నర్లను పోలీసులు ఇప్పటికే అరెస్ట్ చేశారు. తాజాగా మంచు విష్ణుకు రెండు నోటీసులు అందాయి. విద్యార్థులపై పెట్టిన ఫిర్యాదుకు తాదాసూలు ఇవ్వాలని ఒక నోటీసులో, కిద్నాప్ కేసు విచారణకు రావాలని మరో నోటీసులో పోలీసులు పేర్కొన్నారు. మరోవైపు, ఈ కేసును కొట్టివేయాలని కోరుతూ మోహన్ బాబు ఆంధ్రప్రదేశ్

హైకోర్టులో క్యాష్ పిటిషన్ దాఖలు చేశారు. ఈ ఘటనను తీవ్రంగా ఖండించిన విద్యార్థి సంఘాలు, వామపక్షాలు... విష్ణు, మోహన్ బాబులను అరెస్ట్ చేయాలని డిమాండ్ చేస్తున్నారు. యూనివర్సిటీ గుర్తింపు రద్దు చేసి, అక్రమంగా వసూలు చేసిన రూ.26 కోట్ల స్థిజులను తిరిగి చెల్లించాలని కోరుతున్నారు. ఈ కేసులో పోలీసులు విచారణ కొనసాగిస్తున్నారు.

విమర్శలు ఎదురైనప్పుడల్లా లడ్డు అంశాన్ని వాడుకుంటున్నారు

రాష్ట్ర ప్రభుత్వ వైఖర్లాల నుంచి ప్రజల దృష్టిని మరల్చేందుకే ముఖ్యమంత్రి చంద్రబాబు పదేపదే తిరుపతి లడ్డు వివాదాన్ని తెరపైకి తెస్తున్నారని వైసీపీ నేత, మాజీ మంత్రి కురసాల కన్నబాబు తీవ్రంగా ఆరోపించారు. ఆదివారం కాకినాడలో ఆయన మీడియాతో మాట్లాడుతూ, అధికారంలోకి వచ్చి 20 నెలలు గడిచినా కీలక హామీలను నెరవేర్చలేక, విమర్శలు ఎదురైనప్పుడల్లా లడ్డు అంశాన్ని వాడుకుంటున్నారని విమర్శించారు.రాజకీయ లబ్ధి కోసం చంద్రబాబు తిరుమల పవిత్రతను దెబ్బతీస్తూ, హిందువుల మనోభావాలను గాయపరుస్తున్నారని కన్నబాబు ఆరోపించారు. లడ్డులో జంతు కావ్వు కలిపారన్న ఆరోపణలపై సుప్రీంకోర్టు పర్యవేక్షణలోని సీట్ బృందం విచారణ జరిపి, లాంఛీ అధికారుల లేవని స్పష్టం చేసినా అధికార కూటమి తప్పుడు ప్రచారం ఆపడం లేదని మండిపడ్డారు. వివాదానికి కారణమైన నెయ్యి సమూహాలను

తమ కూటమి అధికారంలోకి వచ్చాకే సేకరించారని, అసలు బోలే బాటా డెయిరీకి అనుమతులు ఇచ్చిందే చంద్రబాబు గత ప్రభుత్వమని గుర్తుచేశారు.సీట్ నివేదికతో అబద్ధాలు బయటపడటంతో, ఇప్పుడు లడ్డు తయారీలో ‘టాయిలెట్ క్లీనింగ్ కెమికల్స్’ వాడారంటూ చంద్రబాబు కొత్త ఆరోపణలు చేస్తున్నారని కన్నబాబు అన్నారు. జగన్‌ను రాజకీయంగా లక్ష్యంగా చేసుకోవడానికే ఈ దుస్తుచారం చేస్తున్నారని ఆరోపించారు. తమ ప్రభుత్వ హయాంలో దాదాపు 3,000 అలయాలను నిర్మించామని, తిరుమల ఏడు కొండలను కాపాడామని తెలిపారు.తప్పుడు ఆరోపణలపై క్షమాపణ చెప్పాలని కోరిన తమ పార్టీ నేతలపై దాడులు చేస్తూ, అక్రమ కేసులు బనాయెస్తున్నారని కన్నబాబు ఆరోపన వ్యక్తం చేశారు. రాష్ట్రంలో పోలీసుల సాయంతో ‘జంగిల్ రాజ్’ నడుస్తోందని ఆయన విమర్శించారు.

కులం అనేది పుట్టుకతో వచ్చే విషయం, ఎంపిక చేసుకునేది కాదు

జనసేన పార్టీ ఎమ్మెల్యే నాగబాబు, వైసీపీ నేతలపై, ముఖ్యంగా ఆ పార్టీలోని కాపు నాయకులపై తీవ్రస్థాయిలో విరుచుకుపడ్డారు. కులాలను రెచ్చగొట్టి రాజకీయ లబ్ధి పొందాలని చూసే వైసీపీ నేతలకు కాలం చెల్లిందని, ఇబ్బడికెనా తీరు మార్చుకోకపోతే వచ్చే ఎన్నికల్లో ఇప్పుడున్న 11 సీట్లు కూడా దక్కవని ఆయన హెచ్చరించారు. జనసేన నిర్ధాంతాలను వివరిస్తూనే, వైసీపీ అనుసరిస్తున్న దృుద్ధ్య వైఖరిని ఎండగడుతూ ఆయన పలు నాటి ప్రశ్నలు సందించారు. ఈ సందర్భంగా నాగబాబు మాట్లాడుతూ, “మన దేశంలో కులం అనేది ఒక సామాజిక వాస్తవికత. ఎవరు ఏ కులంలో పుడతారో, దాన్ని ఎప్పటికీ మార్చుకోలేం. కుల రహిత సమాజం అనేది ఒక ఉన్నతమైన ఆశయమే అయినా, రాజకీయాల్లో వాస్తవ పరిస్థితులను అంగీకరించాలి. అందుకే పవన్ కల్యాణ్ గారు ‘కులాలను కలిపే ఆలోచనా విధానాన్ని’ జనసేన మూల నిర్ధాంతాల్లో ఒకటిగా చేర్చారు. సమాజంలో అధిక సంఖ్యలో ఉన్న కులాలు, అల్పసంఖ్యాక కులాలను ప్రోత్సహించి పెద్దన్న పాత్ర పోషించాలి,” అని అన్నారు. ఇందుకు ఉదాహరణగా, 40 శాతం కాపు జనాభా ఉన్న అనకాపల్లి స్థానాన్ని బీసీ వర్గానికి చెందిన కొనతాల రామకృష్ణకు కేటాయించామని, అక్కడ కాపులు, గౌరలు కలిసి పనిచేసి ఆ సీటును గెలిపించుకున్నారని గుర్తుచేశారు. అలాగే, విశాఖ సౌత్‌లో బీసీ యాదవ వర్గానికి చెందిన పంకీకృష్ణ యాదవ్‌కు టికెట్ ఇవ్వగా, రాష్ట్రంలోనే అత్యధిక ఓట్ల శాతంతో గెలిచారని, ఇది తమ పార్టీంత పనిబద్ధతకు నిదర్శనమని

నాగబాబు స్పష్టం చేశారు.వైసీపీ నేతలపై విమర్శలు గుప్పిస్తూ, “నిజం మాట్లాడితే తల వెయ్యి ముక్కలయ్యే శావం వైసీపీ నేతలకు ఉంది. వారు నోరు విప్పితే అబద్ధాలు, బూతులు తప్ప మరేమీ రావు. తాగుబోతులు, తిరుగుబోతులు అంటూ కాపు కులాన్ని కించపరిచే అంబటి రాంబాబు వంటి వారిని, వంగివీటి రంగా గారి ఫోటో పక్కన పెట్టి కాపు కుల ఐకాన్‌గా చూపాలని చూశారు. మీ ఈ ఆలోచనే మిమ్మల్ని ముంచింది” అని దుయ్యబట్టారు.ఈ క్రమంలో వైసీపీ కాపు నేతలను ఉద్దేశించి నాగబాబు పలు ప్రశ్నలు లేవనెత్తారు. “గ్రేటర్ రాయలసీమలోని 6 జిల్లాల్లో 20 శాతం బలిజ, కాపులు ఉన్నా ఒక్క ఎంపీ సీటు, 74 అసెంబ్లీ సీట్లలో పర్చూరు తప్ప ఒక్క సీటు ఎందుకు ఇవ్వలేదు? దీనిపై అంబటి, పేర్ని నాని వంటి వారు జగన్‌ను ఎప్పుడైనా ప్రశ్నించారా? తరితరలాగా బలిజలు గెలుస్తున్న రాజంపేట ఎంపీ సీటును మిథున్ రెడ్డికి కట్టబెట్టినప్పుడు మీరెక్కడ ఉన్నారు?” అని నిలదీశారు. వంగివీటి రంగా గారిపై వైసీపీది కపట డ్రేమ అని, ఆయన కుమారుడు రాధాను పార్టీ నుంచి పంపించి, రంగా గారిని దావ్వించిన గౌతం రెడ్డికి పదవి కట్టబెట్టారని ఆరోపించారు. ‘కాపు నేస్తం’ పథకానికి వైఎస్సార్ పేరు పెట్టినప్పుడు, కాపు కులంలో పుట్టిన మహాసభావుల పేర్లు పెట్టాలని మీ నాయకుడిని ఎప్పుడైనా అడిగారా? అని ప్రశ్నించారు. “ఇది జైనేజి తరం. మీరు ఇంకా రాజనాలు కాలం నాటి కుల రాజకీయాలు చేస్తే, ఈ 11 సీట్లు కూడా మీగలవు. ఆలోచించుకోండి” అని నాగబాబు పొతపు పలికారు.

సిద్ధిపేట జిల్లాలో పెద్దపులి కలకలం... వరుసగా పశువులపై దాడులు!

- మొదటి పేజి తరువాయి

.తాజాగా కొంపెడ మండలం ఆరెపల్లి గ్రామంలో పులి సంపరించినట్లు కొంతమంది రైతులు చెప్పడంతో గ్రామస్థులు భయంతో పటిష్టితోపన్నారు. సమీపంలోని చంద్రానాయిక్ తండా వద్ద పులి రేమ్‌పే రమేష్ అనే రైతుకు చెందిన ఐదు దూడలపై వులి చంపేసింది. స్థానికుల సమాచారంతో అటవీ, పోలీస్ శాఖ అధికారులు వెంటనే ఘటన స్థలానికి చేరుకుని పులి పాదముద్రలను సేకరించారు. పులి సంపరిస్తున్న ప్రదేశాల్లో కెమెరా ట్రాపెలను ఏర్పాటు చేస్తున్నారు.ఈ నేపథ్యంలో అధికారులు ప్రజలకు కీలక సూచనలు జారీ చేశారు. రైతులు తమ పశువులను పొలాల్లో కాకుండా ఇళ్ళ వద్దే సురక్షితంగా కట్టేసుకోవాలని సూచించారు. అలాగే, పొలాకూ ఒంటరిగా

వెళ్లవద్దని, ముఖ్యంగా మహిళలు, వృద్ధులు, పిల్లలు అప్రమత్తంగా ఉండాలని హెచ్చరించారు. ఈ పులి గతంలో జిల్లాలోని ఘనపూర్, ఆత్సనపల్లి, బస్సావరం గ్రామాల్లోనూ పశువులపై దాడి చేసి చంపేసింది. శనివారం జనగామ జిల్లాలోని కొన్ని గ్రామాల్లో పశువులను చంపిన తర్వాతే ఇది సిద్దిపేట జిల్లాలోకి ప్రవేశించి ఉంటుందని అధికారులు తెలిపారు. పొరుగున ఉన్న మహారాష్ట్ర నుంచి ఈ పులి తెలంగాణలోకి వచ్చినట్లు అనుమానిస్తున్నారు.వారం రోజుల వ్యవధిలోనే తెలుగు రాష్ట్రాల్లో ఇది రెండో ఘటన. ఫిబ్రవరి 6న ఆంధ్రప్రదేశ్‌లోని తూర్పు గోదావరి జిల్లా రాజమండ్రి సమీపంలో సంపరించిన ఓ పులిని అటవీ అధికారులు విజయవంతంగా పట్టుకున్న విషయం తెలిసిందే.

1.25 కోట్ల మంది హిందువులు

పోరాడాలని నిర్ణయించుకుంటే...!

రాష్ట్రీయ స్వయంసేవక్ సంఘ్ (ఆర్ఎస్ఎస్) చీఫ్ మోహన్ భగవత్ బంగ్లాదేశ్‌లోని హిందువుల పరిస్థితిపై కీలక వ్యాఖ్యలు చేశారు. బంగ్లాదేశ్‌లో హిందువులు తమ హక్కుల కోసం పోరాడాలని నిర్ణయించుకుంటే, ప్రపంచవ్యాప్తంగా ఉన్న హిందువులందరూ వారికి అండగా నిలుస్తారని ఆయన భరోసా ఇచ్చారు. ముంబైలో ఆర్ఎస్ఎస్ శతాబ్ది ఉత్సవాల సందర్భంగా ఏర్పాటు చేసిన ఓ కార్యక్రమంలో ఆయన ఈ వ్యాఖ్యలు చేశారు.ముంబైలోని పర్టీలో ఉన్న నెహ్రూ సెంటర్‌లో ‘100 ఇయర్స్ ఆఫ్ సంఘ్ జర్నీ: న్యూ హౌరైజన్స్’ పేరిట రెండు రోజుల కార్యక్రమం జరిగింది. రెండో రోజైన ఆదివారం భగవత్ ప్రసంగించారు. “బంగ్లాదేశ్‌లో సుమారు 1.25 కోట్ల మంది హిందువులు ఉన్నారు. వారు అక్కడే ఉండి పోరాడాలని నిర్ణయించుకుంటే, ప్రపంచవ్యాప్తంగా ఉన్న హిందువులంతా వారికి సహాయం చేస్తారు” అని ఆయన స్పష్టం చేశారు.

ఇటీవలి కాలంలో బంగ్లాదేశ్‌లో మైనారిటీలపై, ముఖ్యంగా హిందువులపై దాడులు పెరిగాయని భగవత్ ఆందోళన వ్యక్తం చేశారు. గత విధాది జరిగిన ‘జూలై తిరుగుబాటు’, మాజీ ప్రధాని షేక్ హసీనా పదవివ్యుతి తర్వాత ఈ హింస మరింత పెరిగిందన్నారు. ఈ దాడుల్లో ఎంతోమంది హిందువులు ప్రాణాలు కోల్పోయారని ఆయన గుర్తుచేశారు.ఇదే సందర్భంగా భారత్‌పై కూడా భగవత్ మాట్లాడారు. దేశంలో జనాభా మార్పులను గత ప్రభుత్వాలు పట్టించుకోలేదని, కానీ ప్రస్తుత ప్రభుత్వం సరైన చర్యలు తీసుకుంటోందని అన్నారు. “ఇప్పుడు భారత్‌ను ఎవరూ బలహీనపరచరలే. దేశాన్ని విదగ్ధిల్లాలని చూసేవారే విడిపోతారు” అని ఆయన హెచ్చరించారు. సంఘ్ ఎవరికి వ్యతిరేకం కాదని, అధికారం కోసం పనిచేయదని, మరెవరినో నడిపించే రిమోట్ కంట్రోల్ అంతకన్నా కాదని పునరుద్ఘాటించారు. సంఘ్ నిధులు స్వయంసేవకుల నుంచే వస్తాయని, ఆర్ఎస్ఎస్ చీఫ్ పదవికి కులంతో సంబంధం లేదని భగవత్ స్పష్టం చేశారు.


“నామ్ సరేందర్... కామ్ సరెందర్“

ప్రధానమంత్రి నరేంద్ర మోదీ ఇటీవల అమెరికాతో కుదుర్చుకున్న వాణిజ్య ఒప్పందంపై ఆంధ్రప్రదేశ్ కాంగ్రెస్ కమిటీ (ఏసీసీసీ) అధ్యక్షురాలు వైఎస్ షర్మిల తీవ్రస్థాయిలో విరుచుకుపడ్డారు. ఇది ‘గ్రేట్ డీల్’ కాదని, భారతదేశానికి అడ్డంక ‘బ్లాక్ డీల్’ అని అభివర్ణించారు. ప్రధాని మోదీ తీరు ‘నామ్ సరేందర్.. కామ్ సరెందర్’ (‘పేరు: సరేందర్... వృత్తి: లొంగిపోవడం) అన్నట్లుగా ఉందని ఆమె ఎద్దేవా చేశారు. ఆగ్రరాజ్యం బ్లాక్ మెయిల్‌కు తల్లిగ్గి, ప్రధాని మోదీ దేశ ప్రజల ప్రయోజనాలను పూర్తిగా

మురుగు వ్యవస్థ..అస్తవ్యస్తం



ఏలూరు ఫిబ్రవరి 8 పెన్ పవర్ :నగరపాలక సంస్థ మురుగు కాలువల నిర్వహణ వ్యవస్థ అస్తవ్యస్తంగా మారింది.పలు డివిజన్లలో మురుగు అంతా రోడ్లపైనే ఉంటోంది.అంతంత మాత్రంగా ఉన్న పారిశుధ్య నిర్వహణకు తోడు వందేళ్లనాటి శిథిల కాలువలతో నగరపాలికలోని పలు ప్రాంతాలు కంపుకొడుతున్నాయి.రోజుల తరబడి పూడికలు తొలగించక పోవడంతో పాటు ఎత్తుపల్లాల కాలువలోని మురుగు అంతా పైకి తన్నుకువచ్చి రహదారులను అధ్వానంగా మారుస్తున్నాయి.వర్షాల్లో పరిస్థితి మరి దారుణంగా తయారై రాకపోకలకు ఇబ్బందులు తప్పడంలేదు.ఏలూరు మున్సిపాలిటీ నగరపాలక సంస్థగా మారిన తరువాత డ్రైనేజీ వ్యవస్థ బాగుపడుతుందని అందరూ ఆశించారు.వందేళ్లకు పైగా గ్రామ పంచాయతీగా కొనసాగిన ఏలూరు లో అప్పటి కాలువల్లో ఏ మార్పు రాలేదు.దీనికి తోడు రోజురోజుకు వస్తరిస్తున్న నగరపాలికలో పక్కా



మురుగు పారుదల వ్యవస్థకు ఎవ్వరూ చర్యలు తీసుకోలేదు.తగిన సిబ్బంది,వాహనాలు లేక పూడికతీత పనులు అరకొరగానే సాగుతున్నాయి.ఇక్కడ ఇంజనీర్లు సైతం కనీసం కొన్ని ప్రాంతాలలోనైనా వీటి పక్కా నిర్మాణానికి ఏ చర్యలు తీసుకోవడంలేదు.నిత్యం పలు డివిజన్లలో చెత్తా చెదరాలు ,ప్లాస్టిక్ వర్షాలతో ఇవి నిండిపోతున్నాయి.తీసిన పూడిక,సిల్ట్ రోజుల తరబడి తొలగించడం లేదు.కొన్నింటిలో వ్యర్థాలన్నీ బయటకు వచ్చి రోడ్లపైనే నిలిచిపోతున్నాయి.వీటిలోనే రాకపోకలు సాగించాల్సి రావడంతో జనం అవస్థలు పడుతున్నారు.అధికారులు రోడ్డు నిర్మిస్తున్నారని మినహా వీటి గురించి పట్టించుకోవడం లేదంటున్నారు. రహదారిపైనే మురుగు : స్థానిక పడమర వీధి గంగానమ్మ పోతురాజు బాబు గుడి ఆలయం వైపు వెళ్లే రోమురుగు నీరు రోడ్లపై పారుతోంది.అటువైపుగా వేళ సమీపంలోని ప్రైవేటు పాఠశాలకు వెళ్లే

సంక్షేమ అధికారుల పర్యవేక్షణ లోపమే

మొనూ అమలు కాకపోవడానికి కారణమా?



వై రామవరం, పెన్ పవర్,ఫిబ్రవరి 8 : వసతి గృహాలలో సంక్షేమ అధికారుల పర్యవేక్షణ కొరవడం, గిరిజన వసతి గృహాలలో మొనూ అమలు కాకపోవడానికి కారణమని పోలవరం జిల్లా భారత్ ఆదివాసి పార్టీ ఇంచార్జ్ మద్దెటి అంజిరెడ్డి ఆరోపించారు.

జిల్లాలోని గిరిజన విద్యార్థుల వసతి గృహాలలో నిత్యం మనూ సక్రమంగా అమలు కావడం లేదని ఆరోపిస్తున్నారు. నెలసరి మామూళ్ల కోసం సంక్షేమ అధికారులు వసతి గృహాలను సందర్శిస్తున్నారే తప్పా, మనూ అమలుతీరును పట్టించుకున్న దాఖలాలు లేవని ఆరోపించారు. ఈనెల నాలుగోవ తేదీన రాష్ట్ర ఎస్సీ కమిషన్ చైర్మన్ సోల్ల బొడ్డి రెడ్డి వై. రామవరం మండలం వసనల పాలెం ఆశ్రమ ఉన్నత పాఠశాలను సందర్శించగా విద్యార్థులే మొనూ సక్రమంగా అమలు కావడం లేదని తెలిపారు.



రహదారి ప్రక్కనే ఉన్న వసతి గృహాలలో మొనూ అమలు కాలేదంటే మారుమూలలో ఉన్న వసతి గృహాల పరిస్థితి ఏ విధంగా ఉంటుందో అర్థం చేసుకోవచ్చని అంజిరెడ్డి అనుమానం వ్యక్తం చేశారు. జనవరి నెలలో ఒకటవ తేదీన అడ్డతీగల లో మీటింగ్ ఏర్పాటు చేసిన సంక్షేమ అధికారి, ఫిబ్రవరి నెల ఒకటో తేదీన వసతి గృహాలలో సందర్శనకు వచ్చారంటే మామూలు పనూళ్లకే తప్పా పర్యవేక్షణకు కాదని అంజిరెడ్డి ఆరోపించారు. అడ్డతీగల సంక్షేమ అధికారి విధుల్లో జాయిన్ అయినప్పటి నుండి నేటి వరకు జరిగిన ప్రైవేట్ పర్యేజింగ్, ఆషైన్ మనీ ట్రావెల్, డైరెక్ట్ పనూళ్లపై సిబిఐతో విచారణ చేస్తే అసలు విషయాలు బయటకు వస్తాయని ఆయన అంటున్నారు. పత్రికలలో అడ్డతీగల ఏదీదబ్బుఓపై పలు కథనాలు వచ్చినా నేటి వరకు పై అధికారులు స్పందించిన దాఖలాలు లేవని అంజిరెడ్డి ఆరోపించారు. ఏ డి డబ్బూ ఓ పై వచ్చిన అవినీతి ఆరోపణలు విషయమై ఎస్ డి కమిషన్ చైర్మన్, జిల్లా కలెక్టర్ కు ఫిర్యాదు చేయనున్నట్లు ఆయన తెలిపారు.

అభివృద్ధికి దూరంగా మాదేపల్లి బసి కాలనీ



ఏలూరు ఫిబ్రవరి 8

పెన్ పవర్ : ఏలూరు రూరల్ మండలం మాదేపల్లి గ్రామ పంచాయితీ బిసి కాలనీలో ఉన్న 2వేల మంది ప్రజల అవసరాలకు సరిపడా మౌలిక వసతులు లేక అవస్థలు పడుతున్నారని కనీస వసతులైన సీసీ రోడ్లు,మురుగునీటి కాలువలు వీధిదీపాల సమస్యలతో స్థానికులు ఇబ్బందులు పడుతున్నారు.అధికారులు కాలనీ అభివృద్ధి దిశగా చర్యలు తీసుకోవాలని కోరుతున్నారు. అధికారులు తమకేమి పట్టనట్లు వ్యవహరిస్తుందనడంతో

ఏళ్ల తరబడి కాలనీ సమస్యలతో సతమతమవుతున్నారు.

డ్రైనేజీలు లేవు. రోజు రోజుకూ విస్తరిస్తున్న ఈ కాలనీలో పలు వీధులలో ఇప్పటికీ డ్రైనేజీలు,సీసీ రోడ్లులకు నోచుకోలేదు. 4వ వార్డు వినయ్య ప్రార్థనా మందిరం వీధిలో డ్రైనేజీలు లేక మురుగునీరు ఇళ్లలోకి ప్రవేశిస్తోందని ఆ వీధిలో నివాసితులు ఆవేధన వ్యక్తం చేస్తున్నారు.వర్షాకాలంలో డ్రైనేజీలలో నీరు ఇళ్లలోకి ప్రవేశించి ఇళ్లు డ్రైనేజీ మరుకి నీటితో నిండిపోతుందని,దూస్సంపన వెలువడి,రాత్రుళ్లు దోమలతో ఇబ్బంది పడుతున్నారు.

మురుగునీటి కాలువలు లేకపోవడంతో స్థానికుల ఇళ్ల నుండి వస్తున్న వాడుక నీరు బయటకు వెళ్లే మార్గం లేక ఖాళీ స్థలాలు,ఇళ్లలోకి ప్రవేశించి రహదారుల పక్కన నిల్వ ఉండి పోతోంది.గతంలో నిర్మించిన సీసీ కాలువలు సైతం అనంతూర్గిగానిలిచిపోవడంతో ఏళ్లు గడుస్తున్నా పునరుద్ధరించకుండా నిర్లక్ష్యంగా వదిలివేశారు.వీధి దీపాల నిర్వహణ పట్టదు..


కాలనీలో వీధి దీపాల పంచాయితీ సిబ్బంది వీధి దీపాల నిర్వహణ విస్మరించారు.

పలు చోట్ల వీధి దీపాలు వెలగడంలేదు.కాలనీలో 4వార్డు ప్రార్థనా మందిరం వీధిలో వీధి లైటు 2 నెలలుగా వీధిలోని దీపాలు వెలగడం లేదని పంచాయితీ అధికారులకు ఫిర్యాదు చేసినా పట్టించుకోవడం లేదని కాలనీ వాసులు ఆరోపిస్తున్నారు.పలు చోట్ల విద్యుత్ దీపాలు వెలిగి విద్యుత్ వృధా అవుతుండగా మరికొన్ని చోట్ల వీధి దీపాలు వెలగడం లేదని కాలనీ వాసులు వాపోతున్నారు.

రాత్రి వేళ చీకట్లు కమ్ముకుని ప్రజలు అవస్థలు పడుతున్నారు.

సీతానగరంలో ఆలయాల అభివృద్ధి కంటాల విరాళాలు

ఏడు ఆలయాలకు లక్ష రూపాయలు చొప్పున ఏడు లక్షలు రూపాయలు విరాళం



సీతానగరం, పెన్ పవర్, ఫిబ్రవరి 08:

సీతానగరం మండలంలో పలు ఆలయాల అభివృద్ధికి విశ్వహిందూ ధర్మపరిరక్షణ రామసేన అధ్యక్షులు, భారతీయ జనతా పార్టీ నాయకులు కంటాల శ్రీనివాసరావు శనివారం విరాళాలు అందించారు. మండలంలోని పలు దేవాలయాలను ఆయన సందర్శించారు. తొలిత ఆయనకు ఆయా ఆలయాల కమిటీ సభ్యులు, గ్రామస్తులు ఘన స్వాగతం పలికీ, పూలమాలలతో ఘనంగా సత్కరించారు. ఈ సందర్భంగా ఆయన గతంలో వివిధ ఆలయాలకు ప్రకటించిన విరాళాలను అందజేశారు. సింగవరం దుర్గమ్మ కాలనీలోని కోదండ రామాలయానికి లక్ష విరాళం కమిటీ సభ్యులకు అందించారు. అలాగే మండలంలోని లంకూరులోని ద్వాదశ జ్యోతిర్లింగాల ఆలయం రేకుల షెడ్ నిర్మాణానికి లక్ష రూపాయలు విరాళం అందించారు. అలాగే లంకూరు ఏదీగట్టు పై యాదవులు నిర్మిస్తున్న శ్రీకృష్ణుడు ఆలయ నిర్మాణానికి లక్ష రూపాయలు విరాళం అందించారు. సీతానగరం

మార్కెట్ యార్డ్ లోని ఆంజనేయ స్వామి విగ్రహానికి లక్ష రూపాయలు విరాళం అందించారు. రఘుదేవపురం ఆంజనేయ స్వామి ఆలయానికి లక్ష రూపాయలు విరాళం అందించారు. అలాగే లంకాలమ్మ ఆలయానికి లక్ష రూపాయలు విరాళం ప్రకటించారు. రవీంద్రనాథ్ కాలనీ రామాలయానికి లక్ష రూపాయలు విరాళం అందించారు. అలాగే క్యాన్సర్ తో బాధపడుతున్న సింగవరం కాలనీకి చెందిన పురంశెట్టి సత్యనారాయణకి వైద్య ఖర్చులకు 5 వేలు ఆర్థిక సహాయం అందించారు. ఈ కార్యక్రమంలో వలవల రాజా, పెందుర్తి దేవదాసు, పెందుర్తి అచ్యుత రామారావు, ఘంటా శ్రీను, కొండ్రపు ముత్యాలు, కాండ్ర వీరన్న, మట్టా శ్రీనివాసరావు, చీపురుపల్లి చిన్న అచ్చారావు, సింగవరం గ్రామ సర్పంచ్ సంగన చిన పోనీయ్య, కొవ్వర్ల సత్యనారాయణ, మట్టా వసంతరావు, మట్టా నాగేశ్వరరావు, పువ్వాడ కృష్ణ, మట్టా భూలోకం శ్రీను, మట్టా త్రిమూర్తులు, రామసేన సభ్యులు, మహిళలు, తదితరులు పాల్గొన్నారు.

రామకృష్ణ మిషన్ ఆధ్వర్యంలో ప్రత్యేక వైద్య శిబిరం



300 మందికి వైద్య సేవలు

70 మందికి కంటి పరీక్షలు

గంగవరం /రంపచోడవరం, పెన్ పవర్, ఫిబ్రవరి 08:రామకృష్ణ మిషన్ గిరిజన సంచార వైద్యశాల, రాజమండ్రి ఆధ్వర్యంలో రంపచోడవరం మండలం సిరిగిందలపాడులో ఆదివారం ప్రత్యేక వైద్య శిబిరం నిర్వహించినట్లు రామకృష్ణ మిషన్ కార్యదర్శి స్వామి పరిశ్ఠేయానందజీ మహారాజ్ తెలిపారు.

ఈ వైద్య శిబిరంలో సుమారు 300 మంది రోగులకు వైద్య సేవలు అందించామని ఆయన పేర్కొన్నారు. డా. డి.వి. సుబ్బారావు, డా. శ్రీనివాస్ రాయుడు, డా. ఐ. రాజేష్ ఖన్నా పాల్గొని రోగులను పరీక్షించి చికిత్స అందించారు. ఈ వైద్య శిబిరంలో 86 మందికి రక్తపోతీలు, 12 మందికి డైరాయిడ్ పరీక్షలు, ఇద్దరికీ ఈసీజీలు, 8

మందికి ఎక్స్రేలు, 12 మందికి ఫిజియోథెరపీ సేవలు అందించినట్లు తెలిపారు.అలాగే వేమగిరి పరమహంస యోగానంద కంటి ఆసుపత్రి ఆధ్వర్యంలో నిర్వహించిన కంటి వైద్య శిబిరంలో 70 మందికి కంటి పరీక్షలు నిర్వహించగా, 30 మందికి కళ్లజోడ్డు పంపిణీ చేశారు. శస్త్రచికిత్స అవసరమైన 9 మందిని వేమగిరి పరమహంస యోగానంద కంటి ఆసుపత్రికి తరలించినట్లు తెలిపారు.

శిబిరానికి హాజరైన రోగులు మరియు వారి సహాయకులకు అన్నదానం నిర్వహించినట్లు స్వామీజీ వెల్లడించారు. ఈ కార్యక్రమంలో రామకృష్ణ మిషన్ సిబ్బంది, వైద్యసేవల సమన్వయకర్త కాసుమొను శ్రీనివాస్, వాలంటీర్ దాసరి పెద్ద అప్పారావు, వెంకట శివకృష్ణ తదితరులు పాల్గొన్నారు.